



PARLAMENT EWROPEW

2009 - 2014

---

*Kumitat għall-Impjiegi u l-Affarijiet Soċjali*

---

**2011/2072(INI)**

4.5.2011

## **ABBOZZ TA' OPINJONI**

tal-Kumitat għall-Impjiegi u l-Affarijiet Soċjali

għall-Kumitat għall-Industrija, ir-Riċerka u l-Energija

dwar l-isfida tas-sikurezza tal-attivitajiet taż-żejt u l-gass fil-baħar  
(2011/2072(INI))

Rapporteur għal opinjoni: Pervenche Berès

PA\_NonLeg

## SUGĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Industrija, ir-Ricerka u l-Energija, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza li s-settur tal-attivitajiet taż-żejt u l-gass fil-baħar igib miegħu riskji kbar għas-saħħa u s-sikurezza tal-ħaddiema minħabba l-kundizzjonijiet ambjentali spiss estremi, il-ħinijiet tax-xogħol f'forma ta' perjodi ta' 12-il siegħa, kif ukoll minħabba sitwazzjoni ta' iżolament, u jqis li l-kundizzjonijiet tax-xogħol tagħhom għandhom ikunu regolamentati, partikolarment fir-rigward tal-iżbalji umani li dawn jistgħu jikkawżaw;
2. Jilqa' l-intenzjoni tal-Kummissjoni li teżamina mill-ġdid id-Direttiva 92/91/KEE, u jitlob li jkun hemm approċċ f'termini ta' armonizzazzjoni massima u mhux minima, peress li din tista' twassal għal differenzi fit-trattament fi ħdan l-istess intrapriża skont il-post tax-xogħol;
3. Jinsisti dwar il-bżonn li jkun hemm sistemi ta' kontroll effikaċi min-naħa tal-entitajiet ta' spezzjoni, b'metodi innovattivi ta' verifiki speċifiċi fir-rigward tal-ħinijiet tax-xogħol u l-operazzjonijiet ta' salvataġġ;
4. Jixtieq li tiġi żviluppata kultura ta' saħħa u ta' sikurezza, permezz tal-impenn min-naħa tal-intrapriži u l-partecipazzjoni attiva min-naħa tal-ħaddiema, partikolarment billi dawn jiġu kkonsultati u billi jiġu assoċjati fit-tfassil u fl-applikazzjoni tal-proċeduri ta' sikurezza, kif ukoll billi tingħata informazzjoni dwar ir-riskju potenzjali li jkunu qed jiffaċċjaw;
5. Jitlob lill-Kummissjoni biex tqis il-possibilità li tiddefinixxi l-bżonnijiet, f'termini ta' taħriġ għall-ħaddiema li jwettqu kompiti b'riskju għoli;
6. Jitlob li jiġu applikati kriterji stretti fil-qasam tas-sikurezza u tat-taħriġ lis-sottokuntratturi, li għandu jkollhom il-kompetenzi meħtieġa biex iwettqu kompiti ta' manutenzjoni u ta' kostruzzjoni;
7. Jitlob lis-soċjetajiet b'sede fl-Unjoni biex japplikaw l-istess regoli fil-qasam tas-saħħa u tas-sikurezza tal-ħaddiema għall-attivitajiet kollha tagħhom fid-dinja.